

आकाशवाणी समाचार- नेपाली

मिति: २० मई २०२६

समय: ०७:२५ - ०७:३५ बजे (अवधि: १० मिनट)

प्रमुख समाचार

१. प्रधानमन्त्री नरेन्द्र मोदी नर्वे, स्वीडेन, नेदरल्याण्ड र युएईको भ्रमण पूरा गरेपछि पाँच देशको आफ्नो भ्रमणको पाँचौं तथा अन्तिम चरणमा इटाली पुग्न भएको छ।
२. केन्द्रीय स्वास्थ्य मन्त्री जगत प्रकाश नड्डाले जेनेभामा ७९ औं विश्व स्वास्थ्य सम्मेलनमा विश्वव्यापी स्वास्थ्य कभरेज, डिजिटल स्वास्थ्य नवप्रवर्तन र विश्वव्यापी स्वास्थ्य ऐक्यबद्धताप्रति भारतको प्रतिबद्धतालाई पुष्टि गर्नुभयो।
३. अमेरिकी विदेशमन्त्री मार्को रुबियो शनिबारदेखि भारतको चार दिने भ्रमणमा आउनु हुनेछ।
४. 'एक देश एक चुनाव' को मुद्दालाई सम्बोधन गर्न गठित संयुक्त संसदीय समितिका सदस्यहरू हिजो गुजरातको तीन दिने भ्रमणमा पुगेका छन्।
५. आईपीएल क्रिकेटमा राजस्थान रोयल्सले लखनऊ सुपर जायन्ट्सलाई ७ विकेटले पराजित गरेपछि प्लेअफमा पुग्ने सम्भावना जीवितै राखेको छ।

प्रधानमन्त्री - नर्वे भ्रमण

प्रधानमन्त्री नरेन्द्र मोदी नर्वे, स्वीडेन, नेदरल्याण्ड र युएईको भ्रमण पूरा गरेपछि पाँच देशको आफ्नो भ्रमणको पाँचौं तथा अन्तिम चरणमा इटाली पुग्न भएको छ। उहाँको नर्वे भ्रमणको सारांश छ जहाँ उहाँले प्रधानमन्त्री जोनास गहर स्टोरसँग द्विपक्षीय बैठक गर्नु भयो र तेस्रो भारत नर्डिक शिखर सम्मेलनमा भाग लिनु भयो।

ओस्लोबाट हाम्रा संवाददाताबाट यसबारे थप जानकारी: **बाइट**

नाड्डा - जेनेभा

केन्द्रीय स्वास्थ्य मन्त्री जगत प्रकाश नड्डाले जेनेभामा ७९ औं विश्व स्वास्थ्य सम्मेलनमा विश्वव्यापी स्वास्थ्य कभरेज, डिजिटल स्वास्थ्य नवप्रवर्तन र विश्वव्यापी स्वास्थ्य ऐक्यबद्धताप्रति भारतको प्रतिबद्धतालाई पुनः पुष्टि गर्नुभयो। हिजो वैश्विक स्वास्थ्यलाई नया रूप दिनु : एक साझा जिम्मेवारी" भन्ने विषयवस्तुमा आयोजित सभालाई सम्बोधन गर्नु हुँदै श्री नड्डाले 'सम्पूर्ण-सरकार' र 'सम्पूर्ण-समाज' दृष्टिकोणमा आधारित विश्वव्यापी स्वास्थ्य कभरेजतर्फ भारतको प्रगतिमाथि प्रकाश पार्नु भयो। स्वास्थ्य मन्त्रीले विश्वव्यापी सम्मेलनलाई यो पनि जानकारी दिनु भयो, भारतले देशभर १ लाख ८५ हजारभन्दा बढी आयुष्मान आरोग्य मन्दिरहरू सञ्चालन गरेको छ जसले समुदाय स्तरमा व्यापक प्राथमिक स्वास्थ्य सेवाहरू प्रदान गर्दछ। उहाँले यो पनि जानकारी दिनु भयो, आयुष्मान भारत डिजिटल मिसनले ८८ करोडभन्दा बढी अद्वितीय डिजिटल स्वास्थ्य पहिचानहरू सिर्जना गरेर भारतको राष्ट्रिय डिजिटल स्वास्थ्य इकोसिस्टमलाई बलियो बनाउँदैछ।

बाइट

सभाको अवसरमा, श्री नड्डाले आफ्ना भुटानी समकक्षी लियोन्पो तान्डिन वाङचुकलाई भेटनु भयो र भारतको 'छिमेकी पहिलो' नीतिलाई पुनः पुष्टि गर्नु भयो। दुईनेताहरूले दुई देशहरूबीचको बलियो र बहुआयामिक साझेदारीलाई प्रकाश पार्नु भयो। श्री नड्डाले नेपालकी स्वास्थ्यमन्त्री नीशा मेहतासँग द्विपक्षीय बैठक पनि गर्नु भयो। उहाँले पदभार ग्रहण गरेकोमा बधाई दिनु भयो।

उहाँहरूले भारत र नेपाल बीचको गहिरो जरा गाडेको सभ्यता र सांस्कृतिक सम्बन्धलाई सम्झे र लामो समयदेखिको सम्बन्धलाई अझ बलियो बनाउने विश्वास व्यक्त गर्नु भयो।

मार्को रुबियो – भारत भ्रमण

अमेरिकी विदेशमन्त्री मार्को रुबियो शनिबारदेखि भारतको चार दिने भ्रमणमा आउनु हुनेछ। यो उहाँको भारतको पहिलो भ्रमण हुनेछ। अमेरिकी विदेश मन्त्रालयले श्री रुबियोले कोलकाता, आगरा, जयपुर र नयाँ दिल्लीको भ्रमण गर्ने बताएको छ। नयाँ दिल्लीस्थित अमेरिकी दूतावासले श्री रुबियोले २६ मईमा क्वाड समूहको बैठकमा भाग लिने घोषणा गरेको छ। क्वाड समूहमा अष्ट्रेलिया, जापान र संयुक्त राज्य अमेरिका समावेश छन्।

गुजरात – संयुक्त संसदीय समिति

‘एक देश एक चुनाव’ को मुद्दालाई सम्बोधन गर्न गठित संयुक्त संसदीय समितिका सदस्यहरू हिजो गुजरातको तीन दिने भ्रमणमा पुगेका छन्। पी.पी. चौधरीको नेतृत्वमा समितिका सदस्यहरूले हिजो गान्धीनगरमा वरिष्ठ राज्य अधिकारीहरूसँग भेट गरे। गान्धीनगरमा पत्रकारहरूसँग कुरा गर्नु हुँदै समितिका अध्यक्ष पी.पी. चौधरीले भन्नु भयो, ‘एक देश, एक चुनाव’ पहलले गुजरातको लागि ७ लाख करोड बचत गर्नेछ। आज, संयुक्त संसदीय समितिका सदस्यहरूले ‘एक देश, एक चुनाव’ मुद्दामा छलफल गर्न मुख्यमन्त्री भूपेन्द्र पटेल र विभिन्न राजनीतिक दलका नेताहरूसँग भेट गर्नेछन्। समितिमा लोकसभाका २७ सांसद र राज्यसभाका १२ जनासहित जम्मा ३९ सदस्यहरू छन्।

पश्चिम बंगाल – ओबीसी आरक्षण

कलकत्ता उच्च अदालतको आदेशपछि पश्चिम बंगाल सरकारले राज्य सरकारभित्र आरक्षणको लागि अन्य पिछडिएका वर्ग ओबीसीका ६६ श्रेणिहरूलाई अधिसूचित गरेको छ। यसबाहेक ओबीसी-ए को लागि १० प्रतिशत आरक्षण र ओबीसी-बी को लागि ७ प्रतिशत आरक्षण खारेज गरिएको छ। पश्चिम बंगाल सरकारको पिछडिएका वर्ग कल्याण विभागद्वारा जारी गरिएको अधिसूचनामा ७ प्रतिशत आरक्षणको लागि योग्य ६६ ओबीसी श्रेणिहरूको सूची प्रकाशित गरिएको छ।

पश्चिम बंगाल अन्नपूर्ण योजना

पश्चिम बंगाल सरकारले महिलाहरूको सामाजिक-आर्थिक उत्थानको लागि मासिक ३ हजार आर्थिक सहायता प्रदान गर्ने अन्नपूर्णा योजनालाई अधिसूचित गरेको छ। महिला तथा बाल विकास तथा समाज कल्याण विभागद्वारा प्रशासित यो योजना १ जूनदेखि लागू हुनेछ। यस योजना अन्तर्गत योग्य लाभार्थीहरूलाई उनीहरूको आधार-लिङ्क गरिएको बैंक खातामा प्रत्यक्ष लाभ स्थानान्तरणमार्फत सहायता वितरण गरिनेछ। २५ देखि ६० वर्ष उमेरका महिलाहरू यस योजनाको लागि योग्य छन्। योग्य महिलाहरू आयकर तिर्ने व्यक्ति हुनुहुँदैन र कुनै पनि स्थायी सरकारी जागिरमा कार्यरत हुनु हुँदैन। नयाँ आदेश अनुसार, ‘लक्ष्मी भण्डार योजना’ का सबै हालका लाभार्थीहरू स्वचालित रूपमा अन्नपूर्णा योजनामा स्थानान्तरण हुनेछन्।

नयाँ आवेदकहरूका लागि अन्नपूर्णा योजनाको लागि अनलाइन पोर्टल १ जुन २०२६ मा सुरु हुनेछ।

श्रीडी एआई गान्धी

आजदेखि नयाँ दिल्लीस्थित प्रधानमन्त्री संग्रहालयमा आगन्तुकहरूका लागि आर्टिफिशियल इन्टेलिजेन्सद्वारा सञ्चालित महात्मा गान्धीको श्रीडी अवतारलाई खोलिनेछ। आगन्तुकहरूले महात्मा गान्धीको श्रीडी अवतारसँग संवाद गर्न सक्नेछन् र अत्याधुनिक प्रविधिमार्फत ‘बापू’ को आत्मालाई जीवन्त बनाउन सक्नेछन्। यो संग्रहालयमा स्थापना गरिने तेस्रो एआई-संचालित इन्टरैक्टिभ होलोबक्स हो।

रेलवे विद्युतीकरण

भारतीय रेलवेले 99 दशमलव 6 प्रतिशत ब्रोड गेज नेटवर्कको विद्युतीकरणको महत्त्वपूर्ण उपलब्धि हासिल गरेको छ। यस वर्षको मार्चसम्म उन्हत्तर हजार आठ सय 73 किलोमिटर भन्दा बढी ब्रोडगेज रेलमार्गको विद्युतीकरण भइसकेको छ। यो उपलब्धिसँगै भारतले युरोपेली संघ, बेलायत र संयुक्त राज्य अमेरिका लगायत धेरै प्रमुख देशहरूलाई पछि छोडेको छ।

उत्तर प्रदेश -लू प्रकोप

उत्तर प्रदेश हाल भीषण लू को चपेटमा छ, जहाँ बढ्दो तापमानले प्रति दिन नयाँ रिकॉर्ड बनाइरहेको छ।
एक रिपोर्ट – बाइट

आईपीएल क्रिकेट

आईपीएल क्रिकेटमा राजस्थान रोयल्सले लखनऊ सुपर जायन्ट्सलाई ७ विकेटले पराजित गर्‍यो। यो जितसँगै राजस्थानको प्लेअफमा पुग्ने सम्भावना जीवितै छ। राजस्थान रोयल्सले पाँच बल बाँकी छँदै सात विकेट गुमाउँदै २२१ रनको लक्ष्य सफलतापूर्वक प्राप्त गरेको थियो। वैभव सूर्यवंशीले ९३ रन, ध्रुव जुरेलले ५३ र कप्तान यशस्वी जयस्वालले ४३ रन बनाएका थिए। वैभवलाई खेलको उत्कृष्ट खेलाडी घोषित गरियो। यसअघि, लखनऊ सुपर जायन्ट्सले निर्धारित २० ओभरमा पाँच विकेट गुमाउँदै २२० रन बनाएको थियो। मिचेल मार्शलले ९६ रनको इनिङ खेले भने जोश इङ्लिसले ६० रन बनाए। राजस्थान रोयल्सका लागि यशराज पुञ्जाले दुई विकेट लिए।

आज प्रतियोगितामा कोलकाता नाइट राइडर्सले मुम्बई इन्डियन्ससँग प्रतिस्पर्धा गर्नेछ। यो म्याच कोलकातामा साँझ ७:३० बजे सुरु हुनेछ।